



ОПШТИНА КРИВА ПАЛАНКА

www.krivapalanka.gov.mk

ИЗВЕШТАЈ

за реализирани активности по Програмата за активностите на Општина Крива Паланка во областа на развојот на информатичко-комуникациската технологија за 2025 година

Во текот на 2025 година Одделението за поддршка на градоначалникот, односи со јавноста и информатичка технологија реализираше низа активности во областа на информатичкиот развој и компјутерската технологија. Овие активности се во согласност со Програмата за активностите на Општина Крива Паланка за развој на информатичко-комуникациската технологија за 2025 година како и со Родово одговорната стратегија за одржлив развој 2022-2027.

Одржување на оперативноста на информациско-комуникацискиот систем

Активностите за одржување на оперативноста на информациско-комуникацискиот систем во Општината беа насочени кон одржување и управување со системот, правење на резервни копии на базите на податоци од апликациите кои се сместени на серверите на Општината и проверка на нивната функционалност, инсталација и конфигурација на нов хардвер, ажурирање на постојниот и имплементација на нов софтвер, управување со корисниците и дозволи за пристап, подобрување на перформансите на системот, одржување на мрежата во работна состојба, решавање на пријавените проблеми, администрација на сигурноста, планирање и развојна ИКТ системот во насока на обезбедување непрекинат и безбеден процес на работа и испорака на навремени и квалитетни услугите за граѓаните.

Согласно предвидениот буџет овозможено е одржување на апликациите и хостирање, набавка на софтвер за заштита, а преку тендерска постапка обезбедено е тековно одржување на хардвер, софтвер и мрежна инфраструктура.

Одржување на достапноста и функционалноста на веб страната на Општината

Во тек на 2025 година овозможена е континуирана достапност и функционалност на веб порталот и на услугите кои ги дава Општината преку својот веб портал. Веб порталот на Општината www.krivapalanka.gov.mk редовно се ажурира со најнови информации за активностите на Општината, како и со одлуките кои се однесуваат на граѓаните. Во тек на 2025 година има 283 објави (новости, соопштенија конкурси), а на страната редовно се поставуваат службени гласници, записници, стратешки документи, програми за работа, извештаи како и сите останати документи и информации кои согласно Законот за слободен пристап до информации, општината е должна да ги објави.

П. 8.5/3-8 I zdanie1 од 01.10.20251од3

Во 2025 година според Индексот за отвореност на општините, Крива Паланка се најде на првото место во државата. Истражувањето се спроведе преку анализа на веб-страниците на сите единици на локалната самоуправа и електронски прашалници за потврда на наодите.

Општина Крива Паланка континуирано работи да се овозможи еднаков, полесен и побрз пристап до услугите, а истовремено да се овозможи транспарентност и отчетност.

Подобрување на информатичко –комуникациската инфраструктура

Општина Крива Паланка ги следи сите новини и измени во делот на примената на ИКТ во работењето и согласно своите можности ја унапредува работата со примена на нов хардвер и софтвер. Сите вработени се обезбедени со соодветна ИТ опрема и се вклучени во информацискиот систем на Општината.

Во текот на 2025 година преку тендерска постапка набавени се седум десктоп компјутери, два мултифункционални уреди (принтер,копир,скенер) и два принтери.

Останати активности

- Обука и поддршка на вработените при користење на информатичката опрема и софтверските апликации;
- Планирање на развојот на информациската инфраструктура во Општината;
- Со цел подобрување на дигиталната поврзаност, Општина Крива Паланка поднесе апликација на иницијативата WiFi4WB за воспоставување бесплатна Wi-Fi мрежа во Градскиот музеј, Градскиот парк и на плоштадот.

**Одделение за поддршка на градоначалникот,
односно со јавноста и информатичка технологија
Раководител
Сања Цветковска**

